

रिसॉर्ट की बीमा पॉलिसी को आधार बनाकर चल रहा था कूज

जांच आयोग के समक्ष याचिका दायर यात्रियों की सुरक्षा से खिलवाड़ का आरोप

जबलपुर। बरगी डैम में गत 30 अप्रैल 2026 को हुए चर्चित कूज हादसे की जांच के दौरान एक ऐसा खुलासा सामने आया है, जिसने पूरे मामले को केवल दुर्घटना नहीं बल्कि संभावित प्रशासनिक और दस्तावेजी अनियमितताओं के दायरे में ला खड़ा किया है। इस घटना की जांच कर रहे जस्टिस संजय द्विवेदी के नेतृत्व वाले जांच आयोग के समक्ष प्रस्तुत दस्तावेजों और हलफनामे में दावा किया गया है कि दुर्घटनाग्रस्त कूज और उसमें सवार पर्यटकों का कोई वैध बीमा नहीं था। आरोप है कि कूज संचालकों ने कूज के लिए वैध बीमा प्रस्तुत करने के बजाय मैकल रिसॉर्ट की पुरानी बीमा पॉलिसी को आधार बनाकर संचालन जारी रखा।

याचिकाकर्ता अखिलेश त्रिपाठी द्वारा आयोग के समक्ष प्रस्तुत हलफनामे और सरकारी दस्तावेजों के आधार पर यह दावा किया गया है कि यात्रियों को जिस सुरक्षा व्यवस्था के भरोसे कूज में बैठाया जा रहा था, वह कागजों पर भी मौजूद नहीं थी। यदि जांच में यह तथ्य पूरी तरह प्रमाणित होता है तो यह मामला केवल नियम उल्लंघन तक सीमित नहीं रहेगा, बल्कि यात्रियों की सुरक्षा के साथ गंभीर धोखाधड़ी के आरोपों को भी बल मिलेगा।

पर्यटकों की सुरक्षा की जिम्मेदारी किसकी

जांच में उठे सबसे बड़े सवालों में से एक यह है कि यदि कूज का वैध बीमा नहीं था, तो दुर्घटना की स्थिति में पर्यटकों और उनके परिजनों को सुरक्षा तथा मुआवजा देने की व्यवस्था क्या थी। जल पर्यटन से जुड़े विशेषज्ञों का मानना है कि किसी भी व्यावसायिक जलयान के संचालन में बीमा सबसे महत्वपूर्ण सुरक्षा कवच माना जाता है। आरोप है कि कूज के नाम पर जो बीमा दस्तावेज प्रशासन के समक्ष प्रस्तुत किए गए थे, वे वास्तव में मैकल रिसॉर्ट से संबंधित थे। ऐसे में सवाल उठ रहा है कि संबंधित विभागों ने दस्तावेजों का सत्यापन किए बिना संचालन की अनुमति कैसे दे दी और वर्षों तक यह व्यवस्था किस आधार पर चलती रही।

कानूनों और सुरक्षा नियमों की अनदेखी

मामले में प्रस्तुत दस्तावेजों के अनुसार अंतर्देशीय पोत अधिनियम 2022 के तहत निर्धारित कई सुरक्षा प्रावधानों का पालन नहीं किया गया। व्यावसायिक जल परिवहन में पंजीकरण, सुरक्षा मानकों का अनुपालन और पर्यटकों की सुरक्षा से जुड़े प्रावधान अनिवार्य माने जाते हैं। याचिकाकर्ता का दावा है कि कूज संचालन के दौरान इन नियमों की अनदेखी की गई और पर्यटकों को पर्याप्त सुरक्षा गारंटी के बिना यात्रा कराई जाती रही। यदि जांच आयोग इन दावों को सही पाता है तो यह मामला विभागोंय जवाबदेही के साथ-साथ कानूनी कार्रवाई का आधार भी बन सकता है।

फिटनेस व सर्वे भी नहीं

जांच में एक और महत्वपूर्ण तथ्य सामने आया है। आरोप है कि मध्य प्रदेश अंतर्देशीय माप पोत नियम 1962 के तहत आवश्यक फिटनेस सर्वे भी नहीं कराया गया था। किसी भी व्यावसायिक पोत के लिए तकनीकी निरीक्षण और फिटनेस प्रमाणन को सुरक्षा का मूल आधार माना जाता है। ऐसे में सवाल उठ रहा है कि बिना आवश्यक फिटनेस परीक्षण के कूज को गहरे जल क्षेत्र में संचालन की अनुमति किस आधार पर दी गई। जांच आयोग के समक्ष यही प्रश्न अब सबसे महत्वपूर्ण बिंदुओं में शामिल हो गया है।



मौसम विभाग की चेतावनी भी नजरअंदाज

हादसे के दिन मौसम विभाग द्वारा तेज आंधी और खराब मौसम को लेकर चेतावनी जारी किए जाने का भी दावा किया गया है। प्रस्तुत दस्तावेजों के अनुसार संबंधित एजेंसियों को मौसम संबंधी अलर्ट पहले से उपलब्ध था, लेकिन इसके बावजूद कूज संचालन जारी रखा गया। यदि यह तथ्य जांच में प्रमाणित होता है तो यह मामला केवल दस्तावेजी अनियमितता का नहीं बल्कि मानव जीवन को जोखिम में डालने वाली गंभीर प्रशासनिक लापरवाही का भी बन सकता है। विशेषज्ञों का कहना है कि जल परिवहन में मौसम संबंधी चेतावनियों की अनदेखी गंभीर सुरक्षा जोखिम पैदा कर सकती है।

आयोग के सवालों से घिरे अधिकारी और प्रबंधन

सूत्रों के अनुसार दस्तावेजों के सामने आने के बाद जांच आयोग ने संबंधित अधिकारियों और कूज प्रबंधन से कई महत्वपूर्ण सवाल पूछे हैं। विशेष रूप से बीमा, फिटनेस प्रमाणन और मौसम चेतावनी के बावजूद संचालन जारी रखने के कारणों पर जवाब मांगा गया है। बताया जा रहा है कि आयोग अब पूरे मामले में जिम्मेदारी तय करने की दिशा में आगे बढ़ रहा है। यदि दस्तावेजों में किए गए दावे जांच में सही साबित होते हैं तो संबंधित अधिकारियों, विभागों और संचालन से जुड़े लोगों के खिलाफ कार्रवाई की सिफारिश की जा सकती है।

अनावेदकों को नोटिस, 12 जून तक मांगा जवाब विधि छात्रों को हाईकोर्ट से अंतरिम राहत कल परीक्षा में बैठाने की मिली अनुमति

जबलपुर। मप्र हाईकोर्ट ने विधि छात्रों को अंतरिम राहत देते हुए 10 जून को आयोजित होने वाली परीक्षा में शामिल करने के निर्देश दिए हैं। जस्टिस जीएस अहलूवालिया व जस्टिस दीपक खोत की डिवीजन बेंच ने संबंधित पक्षों को नोटिस जारी कर जवाब तलब किया है। साथ ही मामले की सुनवाई समान प्रकृति की अन्य याचिका के साथ संयुक्त रूप से करते हुए अगली तारीख 12 जून नियत की है। याचिका सागर-बीना निवासी अमित दांगी, गौरव राजपूत, कपिल सहित अन्य छात्रों की ओर से दायर की गई। याचिकाकर्ताओं की ओर से अधिवक्ता स्मिता वर्मा अरोरा ने पक्ष रखते हुए बताया कि छात्रों को एलएलबी छठवें सेमेस्टर की परीक्षा में बैठने से रोका जा रहा है। इसके पीछे 50 प्रतिशत से कम अंक होने का आधार बताया गया है।



कम्युनिटी हाल के स्थान परिवर्तन को चुनौती देने वाली पीआईडब्लूएल वापस

जबलपुर । हाई कोर्ट में कम्युनिटी हाल के लिए निर्धारित स्थान बदले जाने के विरुद्ध दायर जनहित याचिका को याचिकाकर्ता ने वापस ले लिया। जस्टिस जीएस अहलूवालिया व जस्टिस दीपक खोत की डिवीजन बेंच ने संशोधन हेतु याचिका वापस लेने का आग्रह स्वीकार करते हुए उसे निरस्त कर दिया। दमोह निवासी पुष्पेन्द्र सिंह की ओर से दायर याचिका में कहा गया था कि ग्राम बरंत में कम्युनिटी हाल निर्माण के लिए पूर्व में स्थान निर्धारित किया गया था, लेकिन बाद में इसे बदलकर ग्राम नीमखेड़ा में निर्माण का निर्णय लिया गया। सुनवाई के दौरान याचिकाकर्ता की ओर से प्रस्तुत किया गया कि याचिका में कुछ ऐसी त्रुटियां हैं, जिन्हें व्यापक संशोधन के बिना दूर नहीं किया जा सकता। इसलिए उचित तथ्यों, तर्कों एवं दस्तावेजों के साथ नई याचिका प्रस्तुत करने की अनुमति दी जाए। दलील पर विचार के बाद कोर्ट ने याचिका वापस लेने की अनुमति प्रदान करते हुए उसे खारिज कर दिया।

बलात्संग का आरोपी दोषमुक्त

जबलपुर। जिला सत्र न्यायालय जबलपुर की एक अदालत ने बलात्संग की विभिन्न धाराओं में आरोपी बला गए अभियुक्त को आरोप से दोषमुक्त कर दिया। अभियुक्त की ओर से अधिवक्ता अरुण कुशवाहा ने अपना पक्ष रखा। अभियोजन की कहानी अनुसार 2.6.2025 को लड़की की मां ने थाना कैट में सूचना दी कि 31.5.2025 की रात परिवार के लोग जब सो रहे थे और दूसरे दिन सुबह करीब 6 बजे जब परिवार के लोग उठे तो देखा कि घर का दरवाजा खुला हुआ था और उसकी बेटी घर पर नहीं थी। कोई बहला फुसलाकर ले गया है। जिसकी तलाश किए जाने पर भी कोई पता नहीं चला। पुलिस ने लड़की की मां के बताए अनुसार सूचना को पंजीबद्ध कर लिया और मामले को जांच में ले लिया। बताया कि अभियोजन की पूरे मामले में विरोधाभासी कथनों व संदेहास्पद स्थिति को देखते हुए न्यायालय ने अभियुक्त के पक्ष में फैसला सुनाते हुए दोषमुक्त कर दिया।

जांच रिपोर्ट के बाद प्रोफेसर का तबादला

जबलपुर। नानाजी देशमुख पशु चिकित्सा विज्ञान विश्वविद्यालय (वीयू) में करीब 30 लाख रुपये से अधिक की फर्नीचर खरीदी में वित्तीय अनियमितताओं का मामला सामने आने के बाद प्रशासन ने कार्रवाई शुरू कर दी है। पांच सदस्यीय जांच समिति की रिपोर्ट में महु वेटरनरी कॉलेज के लिए की गई खरीदी में कई गंभीर गड़बड़ियां मिलने पर सिविल एवं सप्लाई कार्यों से जुड़े प्रोफेसर एस।एस। कारमोरे का जबलपुर से महु तबादला कर दिया गया है।

जाचनकारी के अनुसार, फर्नीचर खरीदी के लिए जिस कंपनी को ठेका दिया गया, वह मूल रूप से एक कंसल्टेंसी फर्म थी और उसके पास फर्नीचर निर्माण या विक्रय का कोई अनुभव नहीं था। इसके बावजूद उसे लाखों रुपये का काम सौंप दिया गया। जांच में आरोप सामने आए हैं कि कुछ अधिकारियों

वीयू में 30 लाख रुपए की फर्नीचर खरीदी में गड़बड़ी

और कर्मचारियों ने मिलकर नियमों को दरकिनारा करते हुए इस कंपनी को फायदा पहुंचाया। मामला उस समय और गंभीर हो गया जब छात्र संगठन एबीवीपी ने खरीदी में



गड़बड़ी और भ्रष्टाचार के आरोप लगाते हुए प्रदर्शन किया। इसके बाद विश्वविद्यालय प्रशासन ने जांच समिति गठित की, जिसने टेंडर प्रक्रिया और खरीदी से जुड़े दस्तावेजों की जांच की।

बढ़ रहा जांच का दायरा

जांच रिपोर्ट में यह भी सामने आया है कि महु वेटरनरी कॉलेज में सप्लाई किया गया फर्नीचर तय गुणवत्ता मानकों पर खरा नहीं उतरता। कई वस्तुओं की गुणवत्ता को लेकर सवाल उठाए गए हैं। आरोप है कि सरकारी धन का दुरुपयोग करते हुए कम गुणवत्ता वाली सामग्री की आपूर्ति की गई। विश्वविद्यालय प्रशासन अब इस पूरे मामले में शामिल अन्य अधिकारियों और कर्मचारियों की भूमिका की भी जांच कर रहा है। जांच का दायरा बढ़ाया गया है ताकि यह पता लगाया जा सके कि टेंडर प्रक्रिया में किस-किस स्तर पर नियमों की अनदेखी की गई और किन लोगों को इसका लाभ पहुंचाया गया।

निष्पक्ष कार्यवाही की तैयारी

विश्वविद्यालय के कुलपति प्रो। मनदीप शर्मा ने कहा है कि शिकायतों और जांच रिपोर्ट के आधार पर निष्पक्ष कार्रवाई की जा रही है। उन्होंने स्पष्ट किया कि जो भी अधिकारी या कर्मचारी इस मामले में दोषी पाए जाएंगे, उनके खिलाफ नियमानुसार सख्त कार्रवाई की जाएगी। विश्वविद्यालय प्रशासन का कहना है कि सार्वजनिक धन के दुरुपयोग और अनियमितताओं को किसी भी हालत में बर्दाश्त नहीं किया जाएगा।

देव दत्तात्रेय पब्लिक ट्रस्ट मंदिर मामले में लोक न्यास के खिलाफ याचिका निरस्त

जबलपुर। मप्र हाईकोर्ट ने देव दत्तात्रेय पब्लिक ट्रस्ट मंदिर, सागर के मामले में लोक न्यास गठित करने के विरुद्ध दायर याचिका निरस्त कर दी। जस्टिस दीपक खोत की सिंगल बेंच ने स्पष्ट किया कि राज्य को अपनी अधिसूचना वापस लेने का अधिकार है। अधिसूचना वापस लेने के लिए शुरू की गई प्रक्रिया विधि के अनुसार नहीं थी, लेकिन अधिसूचना वापस लेने का अंतिम निर्णय विशुद्ध रूप से प्रशासनिक है और यह पाया गया है कि यह भारत के संविधान के अनुच्छेद 166 के दायरे में मंत्रों की स्वीकृति से पारित किया गया है। लिहाजा, दोष नहीं दिया जा सकता। मामले सागर के अरुण कुमार शेंडे की याचिका से संबंधित था, जिनके निधन के बाद रवि शेंडे कानूनी लड़ाई लड़ रहे थे। उनकी मांग थी कि विवादित आदेश को निरस्त कर दिया जाए। ऐसा इसलिए क्योंकि वह अवैध, दुर्भावनापूर्ण और मध्य प्रदेश लोक न्यास अधिनियम के प्रविधानों के विपरीत है। स्व. विश्वनाथ राव शिंदे ने गौर झामर गाम में खसरा संख्या 336, क्षेत्रफल 3.04 एकड़ और खसरा संख्या 343/1, क्षेत्रफल 0.13 एकड़, कुल 3.17 एकड़ कृषि भूमि खरीदी थी। फतेहपुर गांव में खसरा संख्या 39, क्षेत्रफल 0.45 एकड़, अयोध्या प्रसाद गौर झामर की विधवा रानी बहु द्वारा दिनांक 02.04.1943 को पंजीकृत विक्रय विलेख के माध्यम से श्री देव दत्तात्रेय मंदिर, मोहतमिन पंडित विश्वनाथ शिंदे के नाम पर हस्तांतरित किया गया था। मंदिर और कृषि भूमि याचिकाकर्ता के पिता विश्वनाथ राव के अनन्य कब्जे में रही, जो कृषि भूमि से प्राप्त आय से देवता की पूजा करते थे। रानी बहु ने वर्ष 1967 में मध्य प्रदेश लोक न्यास अधिनियम, 1951 की धारा 4 के तहत श्री देव दत्तात्रेय मंदिर, गौर झामर को लोक न्यास के रूप में पंजीकृत करने के लिए आवेदन किया और जांच के बाद, लोक न्यास रजिस्ट्रार, सागर ने 23 सितंबर, 1970 को श्री देव दत्तात्रेय मंदिर को लोक न्यास के रूप में पंजीकृत करने का आदेश पारित किया।

बंद खाते का चेक देकर वेतन भुगतान का आरोप, सिक्वोरिटी कंपनी संचालक पर धमकी देने का भी आरोप

चार महीने से वेतन नहीं मिलने पर सुरक्षा गार्डों का फूटा गुस्सा, एसपी से लगाई न्याय की गुहार

हरिभूमि, जबलपुर।

लम्हेटा-भेड़ाघाट रोड स्थित निर्माणाधीन फ्लाईओवर ब्रिज पर तैनात सुरक्षा गार्डों ने वेतन भुगतान नहीं होने और कथित धोखाधड़ी के विरोध में अधिवक्ता समाजसेवी आशीष ठाकुर के नेतृत्व में पुलिस अधीक्षक कार्यालय पहुंचकर शिकायत दर्ज कराई है। इस दौरान कर्मचारियों का आरोप है कि तरनजीत सिंह सिक्वोरिटी कंपनी के तहत कार्यरत दर्जनों गार्डों को पिछले चार महीनों से वेतन नहीं मिला है। गार्डों के अनुसार मार्च और अप्रैल माह के वेतन के लिए कंपनी द्वारा



दिए गए चेक बैंक में जमा करने पर वापस हो गए। बैंक ने बताया कि जिस खाते से चेक जारी किए गए थे, वह काफी समय पहले बंद हो चुका है। कर्मचारियों का आरोप है कि इसके बाद कंपनी संचालक से

संपर्क करने का प्रयास किया गया, लेकिन उनके मोबाइल नंबर बंद मिले। शिकायतकर्ताओं का कहना है कि सिक्वोरिटी मैनेजर ने भी वेतन नहीं मिलने की बात कही, जबकि कंपनी संचालक

द्वारा कर्मचारियों को ड्यूटी छोड़ने पर वेतन नहीं देने और शिकायत करने पर धमकी दी जा रही है। पीड़ित कर्मचारियों ने बताया कि चार महीने से वेतन न मिलने के कारण उनके परिवार आर्थिक संकट से गुजर रहे हैं तथा बच्चों की पढ़ाई और घर का खर्च चलाना मुश्किल हो गया है। मुकेश पाल, अमर सिंह, राज बरगौ, प्रेमलाल रजक, मनोज मिश्रा और राजू गौड़ सहित अन्य कर्मचारियों ने पुलिस अधीक्षक से मामले की जांच कर सिक्वोरिटी कंपनी के खिलाफ कानूनी कार्रवाई तथा बकाया वेतन दिलाने की मांग की है।

पेट्रोल पम्प मैनेजर की लाश कुएं में मिलने से हड़कंप

जबलपुर। तेंदूखेड़ा थाना अंतर्गत गाम झालौन तेंदूखेड़ा में पेट्रोल पम्प मैनेजर की लाश देर रात कुएं में मिलने से हड़कंप मच गया। परिजनों का आरोप है कि यह दुर्घटना या आत्महत्या नहीं बल्की सुनिश्चित हत्या है। पुलिस का कहना है कि परिजनों के आरोपों की जा रही है। तेंदूखेड़ा पुलिस थाने से प्राप्त जानकारी के अनुसार तेंदूखेड़ा के गाम झालौन स्थित अरहम पेट्रोल पम्प में मैनेजर के पद पर पदस्थ 30 वर्षीय रूणेश जैन 5 जून की रात करीब 12 बजे के लगभग परिजनों से यह कहकर निकला कि अभी आते है। इसके बाद वह घर नहीं आया, काफी तलाश के बाद जब वह नहीं मिला उसके बाद परिजनों ने तेंदूखेड़ा सुबह तक रूणेश के घर न लौटने से परिजन चिंतित हो गए। उन्होंने अपने स्तर पर रूणेश की तलाश की लेकिन कहीं पता नहीं चल सका। इसके बाद तेंदूखेड़ा थाने में गुमशुदगी की रिपोर्ट दर्ज कराई गई। पुलिस व परिजन तलाश में जुटे रहे इस बीच बीती देर रात पेट्रोल पंप से लगभग 100 मीटर दूर एक कुएं में कुछ लोग पानी भरने गए थे। जहां पर उन्होंने मैनेजर रूणेश जैन की लाश कुएं में उतराते देखी तो स्तब्ध रह गए। पुलिस ने शव का पंचनामा कर पोस्टमार्टम के लिये भिजवाया है। पुलिस का कहना है कि पोस्टमार्टम रिपोर्ट के आधार पर आगे की कार्यवाही की जाएगी।

क्षेत्रीय जनों ने की कलेक्टर से हस्तक्षेप करने की मांग

पालीवाल कालोनी के खेल मैदान को भी निगलने की फिराक में भू-माफिया



सिहोरा। लगभग 30 वर्षों से अवैध कालोनी का तगमा प्राप्त पालीवाल कालोनी में निवासरत लोग प्रशासन की उदासीनता के चलते जहां नरकरीय जीवन जीने मजबूर हैं वहीं भूमाफिया नियम कायदों को टेंगा दिखाते हुये सार्वजनिक उपयोग हेतु आरक्षित भूमि बेचने की जुगत में लगे हैं।स्थानीय लोगों ने सिहोरा वार्ड 12 पालीवाल कालोनी में स्थित सार्वजनिक प्रयोग हेतु संरक्षित भूमि विक्रय करने की साजिश का मामला प्रकाश में आया है। कालोनी वासियों ने मांग की है कि अगर इस मामले को कलेक्टर जबलपुर स्वयं संज्ञान में लेकर रूचि दिखायेंगे और जांच का आदेश देंगे तो यह खेल मैदान बच्चों के लिए बच सकता है। क्योंकि स्थानीय प्रशासन को तो जैसे इन सब बातों से मतलब ही नहीं है।

व्या है मामला

सिहोरा एंव उपनगर खितौला के बीच वर्षों पहले कच्ची रोड डालकर कालोनी निर्माण कर अनेक लोगों को प्लाट बेचे गये थे। इन्ही प्लाटों के मध्य कालोनीवासियों के सार्वजनिक उपयोग हेतु खेल मैदान के लिए 40×120 का प्लाट सुरक्षित छोड़ा गया था। उस प्लाट के उत्तर दिशा में नगर पालिका सीमेट रोड,दक्षिण में नगर पालिका सीमेट रोड और पूर्व में संग्राम सिंह कचुली एवं बलदेव पटेल का मकान तथा पश्चिम दिशा में

बिना किसी व्यवधान के उपयोग करते है। जिन निवासीय की रजिस्ट्री में खेल मैदान का उल्लेख है किन्तु कुछ समय पूर्व से ऐसी जानकारी मिल रही है कि इस मैदान / पार्क को कुछ लोग खरीदने हेतु प्रयासरत है। तथा पालीवाल परिवार के उत्तराधिकारी भी इस मैदान पार्क की भूमि को नियम विरुद्ध तरीके से चोरी छिपे बेचना चाहते हैं।

मैदान सुरक्षित एवं संरक्षित करने की मांग

कालोनी में निवासरत राममिलन पटेल,नेतराम दाहिया,शीतल दुबे,उमेश तनुवाय,मनोज भवसार, महेन्द्र

नियमों को दरकिनार कर हो रही खरीद-फरोख्त

म.प्र.शासन नगरीय प्रशासन एवं विकास विभाग द्वारा म.प्र. के नगरीय क्षेत्र में कालोनी निर्माण एवं कालोनियों का विकास सुनियोजित करने हेतु सुस्पष्ट नियम बनाए गये हैं। जिसका उद्देश्य शहरी नागरिकों को बेहतर वातावरण में समस्त मूलभूत सुविधाजनक भूखण्ड/भवन उपलब्ध कराना होता है। जिसमें पानी, बिजली,सड़क,पार्क,सीवेज,खुली जगह शामिल है। लेकिन राजस्व विभाग की उदासीनता एवं प्रशासन की अनदेखी से क्षेत्र में अवेध प्लॉटिंग बेलगाम है। भूमाफिया बिना भू मद्द परिवर्तन के कुषि भूमि में अवैध प्लॉटिंग कर एवं बोर्ड लगाकर प्लॉट खरीदने का खुला निमंत्रण दे रहे हैं।भूमाफिया कुषि भूमि के आसपास से अधिक राशि में भूमि को खरीदकर एवं कुषि भूमि की दर पर रजिस्ट्री कराकर कुषि कार्य करने के स्थान पर अनाधिकृत रूप से सड़क डालकर प्लॉट बेच रहे हैं, जबकि बिना भू-स्पांतरण कुषि भूमि में प्लॉट बेचना एवं कॉलोनी निर्माण करना अनुचित है। इसके बावजूद नगर सहित ग्रामीण क्षेत्र में यह कार्य धड़ल्ले से चल रहा है। शिकायत पर राजस्व अधिकारी कार्रवाई करने को कहकर पजला झाड़ लेते हैं।

चौबे,अखिलेश नायक,जयराम पटेल रामकेश,अजीत हल्दकार,के के बर्मन, कृष्ण कुमार आदि ने कालोनी के एक मात्र पार्क खेलमैदान को सुरक्षित एवं संरक्षित करने की मांग की है।

पोल खोल हल्ला बोल कार्यक्रम के तहत नगर कांग्रेस ने फूँका पुतला

सिहोरा। जिला ग्रामीण अध्यक्ष संजय यादव के निर्देशन पर पोल खोल हल्ला बोल कार्यक्रम के अंतर्गत नगर कांग्रेस कमेटी अध्यक्ष पवन सोनी के संयोजन,प्रकाश कुररिया की अध्यक्षता,धनश्याम बड़गैया के मुख्य आतिथ्य एवं प्रदेश सचिव राजेश चौबे ब्लॉक अध्यक्ष बिहारी पटेल,संदीप ब्यूहार,नवनीत शुक्ला,आलोक पांडे,राजेश साबिर,गौस भाई आजाद,लाल बहादुर पाठक, जहीर अंसारी, पापे यादव के विशिष्ट आतिथ्य में आम सभा एवं पुतला दहन कार्यक्रम आयोजित किया गया। नगर अध्यक्ष ने कहा कि वार्ड नंबर 17 की पूरी बस्ती जो पहाड़ी में बसी है सरकार उसके घुटे नहीं दे रही है साथ ही



खितौला में एक मात्र राशन दुकान है जो बस्ती के वार्ड 16,17,18 से बहुत दूर है,जबकि एक पृथक दुकान बस्ती में भी होना चाहिए, ऐसी भरी गमी में बेहिसाब लाइट कटौती ने लोगों का जीना दूवार किया है ऊपर से बिजली के बिल भी लोगों के प्राण लिए ले रहे हैं। आम सभा के बाद

कांग्रेस जनों ने मुख्यमंत्री का पुतला लेकर नारे लगाते हुए पूरी बस्ती का भ्रमण किया एवं अंत में का पुतला दहन किया। इस दौरान कांग्रेस कार्यकर्ताओं की पुलिस से काफी झीना झपटी हुई। इस अवसर पर बड़ी संख्या में कांग्रेस कार्यकर्ता उपस्थित थे।

युवक का मोबाइल लूटकर भागे नकाबपोश बदमाश

जबलपुर। विजयनगर थाना अतंर्गत कचनार सिटी शिव मंदिर के दर्शन कर पैदल मोबाइल पर बात करते आ रहे एक युवक से स्कूटी सवार दो नकाबपोश लड़कों ने उसका एप्पल कंपनी का मोबाइल छीनकर अहिंसा चौक तरफ भाग गए। विजयनगर पुलिस थाने से प्राप्त जानकारी के अनुसार श्यामनगर गौस मड़िया गढ़ा निवासी 30 वर्षीय अंकित नायक गत रात लगभग 10.10 बजे कचनारसिटी शिव मंदिर से दर्शन कर पैदल अकेला वापस आ रहा था उसी समय

उसके मोबाइल पर किसी का कॉल आया वह मोबाइल से बात करते हुये चिल्ड्रेंस बुक हाउस के सामने पहुंचा उसी समय मुंह में कपड़ा बांधे दो लड़के पीछे से स्कूटी में आये और उसका एप्पल कम्पनी का मोबाइल छीनकर अहिंसा चौक तरफ भाग गये। दोनों इतनी तेजी से भागे की युवक स्कूटी का नम्बर नहीं देख पाया। पुलिस ने अज्ञात आरोपियों के खिलाफ रिपोर्ट पर धारा 304(2) बीएनएस का अपराध पंजीबद्ध कर विवेचना में लिया गया।

मोहतरा टोल प्लाजा ने पर्यावरण संरक्षण के प्रति किया जागरूक

सिहोरा। एनएचएआई के निर्देशानुसार,विश्व पर्यावरण दिवस के अवसर पर आर के जे एल परियोजना के अंतर्गत मोहतरा टोल प्लाजा में रूफ़ पेड़ माँ के नाम 2.0र अभियान के तहत पौधारोपण कार्यक्रम आयोजित किया गया। जिसमें अधिकारियों एवं कर्मचारियों ने पौधारोपण कर पर्यावरण संरक्षण एवं हरित भविष्य के निर्माण का संकल्प लिया। इस अवसर पर श्री ऋषभ देव टेकिनकल मैनेजर,सतेन्द्र साइट इंजीनियर,ऋषि साहू,सचिन मिश्रा,पृथ्वी राठी टोल मैनेजर,कमल सिंह कॉरिडोर मैनेजर,संजय मिश्रा एच आर, नितेश सिंह अकाउंटेंट,लोकेन्द्र शर्मा सेप्टी इंचार्ज उपस्थित रहे। इस अवसर पर एनएचएआई द्वारा पॉलीथीन के कम उपयोग का संदेश दिया गया तथा सड़क उपयोगकर्ताओं को कपड़े के थैलों का वितरण कर पर्यावरण संरक्षण के प्रति जागरूक किया गया।



रायपुर में रोटरी क्लब संस्कारधानी ने रचा सफलता का नया अध्याय, 12 अवॉर्ड से बढ़ाया नगर का गौरव



जबलपुर। रायपुर में प्रांतपाल रोटे अमित—पल्लवी जायसवाल के नेतृत्व में आयोजित रोटरी डिस्ट्रिक्ट अवॉर्ड समारोह में रोटरी क्लब संस्कारधानी को रोटरी के सात प्रमुख सेवा क्षेत्रों में उत्कृष्ट कार्यों के लिए 12 प्रतिष्ठित डिस्ट्रिक्ट अवॉर्ड प्राप्त हुए। कार्यक्रम की विस्तृत जानकारी रोटरी क्लब संस्कारधानी के पब्लिक इमेज चैयरमेन रोटे नितिन जैन द्वारा मीडिया के साथ साझा की गई। समारोह के मुख्य अतिथि रोटरी इंटरनेशनल निदेशक (2027–29) वासुदेव गोलीयान तथा पूर्व प्रांतपाल एवं राज्यसभा सांसद रोटे विवेक कृष्ण तन्खा थे। इस अवसर पर क्लब अध्यक्ष रोटे अरुण गुप्ता, सचिव अभिषेक अग्रवाल, कोषाध्यक्ष रोटे अनिल अग्रवाल, रोटे समर गायकवाड़, रोटे समीर कानडे, रोटे विक्रान्त जैन, रोटे अंजुल जैन एवं रोटे नितिन जैन को मंचासीन अतिथियों द्वारा सम्मानित किया गया।क्लब की इस उपलब्धि पर पूर्व अध्यक्षों रोटे अशोक गुप्ता, रोटे अरुण खर्द, रोटे अमित जैन, रोटे शैलेष गुलाटी, रोटे सुनील जसवानी, रोटे तल्लीन बाबा, रोटे शैलेष मिश्रा एवं रोटे जसप्रीत आहूजा ने हर्ष व्यक्त करते हुए सभी सम्मानित सदस्यों को बधाई दी।

जबलपुर। भारतीय वरिष्ठ नागरिक एसोसियेशन की मासिक बैठक 08 जून को हरिंशंकर परसाई भवन मदन महल प्रांगण में शाम 05 बजे आयोजित की गई, जिसमें बताया गया कि निर्माणियों के सभी संस्थानों में ओवरटाइम एग्रेसस का भुगतान पिछले सप्ताह से प्रारंभ हुआ, जिसमें भुगतान सीधे सेवानिवृत्त कर्मचारियों के खाते में भेजा जा रहा है, जो कुछ दिनों में लाभार्थियों को मिलने की संभावना है। नेशनल इंक्रीमेंट जो कि जुलाई/ जनवरी 2023 मई के बाद से देय है उसका भुगतान स्पर्श द्वारा कर्मचारियों के पेशन खाते में क्रमवार भेजा जा रहा है। दोनों भुगतान पर एसोसियेशन साधुवाद देती है। बैठक में एसो. के अध्यक्ष टीके रायघटक, महासचिव डीके सिंह, उपमहासचिव कसेव श्रीवास्तव, अर्जुन कुमार, आरके कटियार, महेन्द्र नामदेव, एसएल जांगड़े, दिनेश चौरे, हरजीवन विश्वकर्मा, विनायक राव, आरबी शाह, राजेन्द्र विश्वकर्मा, नंदलाल कोष्टा, एनके नेमा, लखनलाल, बिन्ना, अजय सिंह, गनेश खरे, आरके सेन, नारायण दाहिया सहित अन्य सदस्य उपस्थित रहे।

भावनाए की मासिक बैठक संपन्न ओटीए एवं नेशनल इंक्रीमेंट का भुगतान प्रारंभ

जबलपुर। भारतीय वरिष्ठ नागरिक एसोसियेशन की मासिक बैठक 08 जून को हरिंशंकर परसाई भवन मदन महल प्रांगण में शाम 05 बजे आयोजित की गई, जिसमें बताया गया कि निर्माणियों के सभी संस्थानों में ओवरटाइम एग्रेसस का भुगतान पिछले सप्ताह से प्रारंभ हुआ, जिसमें भुगतान सीधे सेवानिवृत्त कर्मचारियों के खाते में भेजा जा रहा है, जो कुछ दिनों में लाभार्थियों को मिलने की संभावना है। नेशनल इंक्रीमेंट जो कि जुलाई/ जनवरी 2023 मई के बाद से देय है उसका भुगतान स्पर्श द्वारा कर्मचारियों के पेशन खाते में क्रमवार भेजा जा रहा है। दोनों भुगतान पर एसोसियेशन साधुवाद देती है। बैठक में एसो. के अध्यक्ष टीके रायघटक, महासचिव डीके सिंह, उपमहासचिव कसेव श्रीवास्तव, अर्जुन कुमार, आरके कटियार, महेन्द्र नामदेव, एसएल जांगड़े, दिनेश चौरे, हरजीवन विश्वकर्मा, विनायक राव, आरबी शाह, राजेन्द्र विश्वकर्मा, नंदलाल कोष्टा, एनके नेमा, लखनलाल, बिन्ना, अजय सिंह, गनेश खरे, आरके सेन, नारायण दाहिया सहित अन्य सदस्य उपस्थित रहे।

शिक्षक के सूने घर का ताला तोड़कर लाखों के जेवर चोरी

जबलपुर। मादोताल थाना अतंर्गत अनमोल परिसर मादोताल में एक शिक्षक के सूने घर का ताला तोड़कर अज्ञात चोर लाखों रुपए के सोने चांदी के जेवर चोरी कर ले गया। मादोताल पुलिस थाने से प्राप्त जानकारी के अनुसार अनमोल परिसर मादोताल निवासी 56 वर्षीय शासकीय शिक्षक नरेश कुमार उपाध्याय गत 7 जून को अपनी पत्नी व बच्चों के साथ लगभग 1 बजे घर पर ताला लगाकर अपने पैतृक गांव पड़रिया थाना कटंगी गया था। जहां से गत शाम लगभग 6 बजे उसकी पत्नी व बच्चे वापस अनमोल परिसर आए तो देखे घर का ताला टूटा हुआ था। उसकी पत्नी ने उसे फोन कर चोरी की सूचना दी। सूचना पाकर वह पड़रिया से वापस घर आया और अंदर जाकर देखा तो कमरे में बना कवर्ड के नीचे बने दर्राजो में रखे जेवर सोने का मंगलसूत्र, 2 कंगन, एक जोड़ी झुमकी, एक जोड़ी बाले, 1 चेन, 4 अंगूठी अज्ञात चोर चोरी कर ले गए। चोरी गए सामान की कीमत लगभग 4 लाख रुपए बताई गई है। पुलिस ने अज्ञात आरोपी के खिलाफ रिपोर्ट पर धारा 331(3), 305(ए) बीएनएस का अपराध पंजीबद्ध कर विवेचना में लिया गया।



हाई टेंशन लाइन की चपेट में आने से मजदूर की मौत

पाटन। ग्राम गाड़ाघाट में पाटन पुलिस मौके पर पहुंची और निर्माणाधीन मकान की छत पर मर्ग कायम कर मामले को जांच स्लेब डालते समय एक मजदूर हाई टेंशन विद्युत लाइन की चपेट में आ गया, जिससे उसकी मौके पर ही मौत हो गई। हादसे के बाद क्षेत्र में शोक का माहौल है। जानकारी के अनुसार पौड़ीखुर्द निवासी संजू लोधी ठेकेदार के साथ मजदूरी करने गाड़ाघाट आया था। मंगलवार को वह मकान की छत पर स्लैब डालने का कार्य कर रहा था, तभी ऊपर से गुजर रही हाई टेंशन लाइन के संपर्क में आ गया। कटल लगने से वह छत से नीचे गिर पड़ा। साथी मजदूर उसे तत्काल पाटन अस्पताल लेकर पहुंचे, जहां चिकित्सकों ने उसे मृत घोषित कर दिया। घटना की सूचना मिलते ही



शुरू कर दी है। वहीं ग्रामीणों का आरोप है कि गांव में कई मकानों के ऊपर से हाई टेंशन लाइन गुजर रही है, जिससे लंबे समय से हादसे की आशंका बनी हुई थी। इस संबंध में कई बार विद्युत विभाग को शिकायत भी की गई, लेकिन समस्या का समाधान नहीं किया गया। ग्रामीणों का कहना है कि लापरवाही के कारण एक मजदूर की जान चली गई। मृतक के परिजनों एवं साथियों ने प्रशासन से आर्थिक सहायता प्रदान करने की मांग की है।

संजय गांधी थर्मल पावर स्टेशन ने रचा इतिहास यूनिट-3 ने लगातार 100 दिन किया बिजली उत्पादन

जबलपुर। मध्य प्रदेश पावर जनरेंटिंग कंपनी के संजय गांधी थर्मल पावर स्टेशन (एसजीटीपीएस) बिरसिंगपुर ने बिजली उत्पादन के क्षेत्र में एक नया कीर्तिमान स्थापित किया है। स्टेशन की यूनिट नंबर-3 ने 27 फरवरी से लगातार 100 दिनों तक निर्बाध बिजली उत्पादन कर ऐतिहासिक उपलब्धि हासिल की है। यह सफलता प्रदेश को विश्वसनीय एवं निरंतर बिजली आपूर्ति सुनिश्चित करने की दिशा में महत्वपूर्ण मानी जा रही है।रिकॉर्ड अवधि के दौरान यूनिट ने 89.18 प्रतिशत प्लांट एवेलैबिलिटी फैक्टर और 80.07 प्रतिशत प्लांट लोड फैक्टर दर्ज किया। वहीं औद्योगिक सहायक विद्युत खपत को 9.17 प्रतिशत तक सीमित रखकर ऊर्जा दक्षता का भी उत्कृष्ट प्रदर्शन किया गया। मध्य प्रदेश पावर



जनरेंटिंग कंपनी के प्रबंध संचालक मनजीत सिंह ने इस उपलब्धि पर इंजीनियरों, तकनीकी कर्मचारियों एवं श्रमिकों को बधाई देते हुए कहा कि उत्कृष्ट संघर्ष और कुशल संचालन के कारण कंपनी की उत्पादन इकाइयां लगातार राष्ट्रीय स्तर पर नए कीर्तिमान स्थापित कर रही हैं। उन्होंने इसे पूरी टीम के समर्पण, सतत निगरानी और


गुणवत्तापूर्ण कार्य का परिणाम बताया। कंपनी के डायरेक्टर टेविनकल सुबोध निगम ने कहा कि यह सफलता टीमवर्क, बेहतर समन्वय और त्वरित निर्णय क्षमता का प्रतीक है। उन्होंने विश्वास जताया कि संविध्य में भी कंपनी की उत्पादन इकाइयां प्रदेश को निर्बाध और भरोसेमंद बिजली उपलब्ध कराने में महत्वपूर्ण भूमिका निभाती रहेंगी।

श्रीमती कैलाश कौर संभू- प्रेमनगर मदनमहल निवासी श्री संतोख सिंह संभू की धर्मपत्नी श्रीमती कैलाश कौर (83) का निधन हो गया। अंतिम संस्कार गुप्तेश्वर मोक्षधाम में किया गया। श्री दीपक कुशवाहा- संजय नगर कटंगा टीबी टावर के पास निवासी श्री दीपक कुशवाहा (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजेश कुमार सेनी- कछपुरा मालगोदाम के पास पुष्प नगर निवासी श्री राजेश कुमार सेनी (64) का निधन हो गया। अंतिम संस्कार गुप्तेश्वर मोक्षधाम में किया गया। श्री आशुतोष उसरेटे- कालीमठ आमनपुर मदनमहल निवासी श्री हीरा लाल उसरेटे के पुत्र श्री आशुतोष उसरेटे (26) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कोटुका बाई- प्रसा बुद्ध विहार पानी की टंकी के पास राधाकृष्णन वार्ड निवासी श्री तिलक चंद्र महार की धर्मपत्नी

श्रीमती कोटुका बाई (74) का निधन हो गया। अंतिम संस्कार करियापाथर शमशान भूमि में किया गया। श्री अजीत सिंह चौधरी- शंकर नगर करमेता निवासी श्री श्याम लाल चौधरी के पुत्र श्री अजीत सिंह चौधरी (39) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री ईश्वर सिंह जुट्टी- एपीआर कालोनी कटंगा निवासी श्री सुखदेव सिंह जुट्टी के पुत्र श्री ईश्वर सिंह जुट्टी



गौरीघाट निवासी श्री टेकराम अहिरवार (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री ईश्वर सिंह जुट्टी- एपीआर कालोनी कटंगा निवासी श्री सुखदेव सिंह जुट्टी के पुत्र श्री ईश्वर सिंह जुट्टी





वेलकम टू द जंगल ने रिलीज से पहले ही कमाए 120 करोड़

मुंबई। अक्षय कुमार की आने वाली फिल्म ‘वेलकम टू द जंगल’ ने ओटीटी, सैटेलाइट, ऑडियो और दूसरे राइट्स बेचकर करीब 120 करोड़ कमा लिए हैं। यानी फिल्म ने रिलीज से पहले ही अपनी लागत का बड़ा हिस्सा निकाल लिया है, जिससे मेकर्स को काफी राहत मिली है। एक ट्रेड सोर्स के अनुसार,

‘फिलहाल मेकर्स ने करीब 120 करोड़ का डील फाइनल कर लिया है। अब उन्हें थिएटर से उतनी ज्यादा कमाई की जरूरत नहीं होगी। ‘वेलकम’ एक बड़ा और पॉपुलर फ्रेंचाइजी है। इसके पहले दो पार्ट ‘वेलकम’ (2007) और ‘वेलकम बैक’ (2015) लोगों को खूब पसंद आए थे।

लाइफ Style

‘माबीजी घर पर है’ के निर्माता पर यौन उत्पीड़न के झूठे आरोप के खुलासे के बाद शिल्पा शिंदे सुर्खियों में हैं। वहीं, शिल्पा शिंदे पर जुबानी हमला करने के बाद हिना खान भी लगातार चर्चाओं में बनी हुई हैं। हिना ने शिल्पा शिंदे की आलोचना की थी। इसके बाद हिना को लोगों ने निशाने पर लिया था।

हम सभी करते हैं गलतियां

एंजेसी ►► मुंबई


अब हिना खान ने आलोचकों को जवाब दिया है। हिना खान ने इंस्टाग्राम पर अपने प्रशंसकों के लिए एक संदेश साझा किया, इसमें उन्होंने नफरत की जगह दयालुता को चुनने की अपील की। हिना ने लिखा, ‘हम सभी गलतियां करते हैं और समय के साथ हम सभी बदलते हैं। मैंने यहां-वहां कुछ ट्वीट पढ़े, मैंने हमेशा नफरत के बजाय दयालुता, प्यार और ह्यूमनिटी को चुना है। अगर आप मेरे फैन हैं, तो मैं आपसे भी इसी दृढ़ता और स्पष्टता के साथ व्यवहार करने की अपील करती हूं।’ अभिनेत्री ने अपने फॉलोअर्स को कड़ी चेतावनी देते हुए कहा कि दूसरों के प्रति नफरत और कठोर व्यवहार किए बिना हमें अपनी बात मनवाने के लिए इतना नीचा नहीं गिरना चाहिए। हम अमानवीय या नफरत भरे हुए बिना भी ऐसा कर सकते हैं। हम हमेशा शालीनता से अपनी बात रख सकते हैं और फिर भी प्रभावी हो सकते हैं। करुणा और प्रेम हमारी ताकत होनी चाहिए। अगर आप ऐसा नहीं करते और उन लोगों की तरह व्यवहार करते हैं जो बेकार में नफरत फैलाते हैं और ट्रोल करते हैं, तो मैं आपको ब्लॉक कर दूंगी, चाहे आप मेरे फैन ही क्यों न हों।



हॉलीवुड मसाला

मेहमानों को दिया सनस्क्रीन

लॉस एंजिल्स। हॉलीवुड सिंगर निक जोनस हमेशा अपनी बाँबी प्रियंका चोपड़ा की तारीफ में लगे रहते हैं, चाहे वो पॉप स्टार हों, एक्टर हों या निर्माता, लेकिन उनके फैस अक्सर उनकी पर्सनल लाइफ को लेकर काफी एक्साइटेट रहते हैं। एक बातचीत के दौरान उन्होंने प्रियंका के 40वें जन्मदिन के जश्न में किए गए अपने एक नेक काम के बारे में भी बताया। निक ने बताया कि उन्होंने जश्न में आए सभी मेहमानों को सनस्क्रीन गिफ्ट में दी थी, ताकि वे गर्मी से सुरक्षित रहें। निक ने प्रियंका को लेकर कहा, वह बहुत प्यारी हैं।



हैरी पॉटर के किरदार में ढले बॉलीवुड सितारे

लॉस एंजिल्स। ‘हैरी पॉटर’ सीरीज साल 2001 से 2011 के बीच रिलीज हुई सिनेमा इतिहास की सबसे अधिक कमाई करने वाली प्रेचाइजी में से एक है। जरा सोचिए, अगर यही सीरीज बॉलीवुड में बनती होती तो कौन से एक्टर किस रोल में फिट होते। दिमाग के इसी फिटर को रियल में तैयार किया है एआई ने और दिखाया है कि ‘हैरी पॉटर’ बॉलीवुड कलाकारों के साथ बनती तो सब कैसे दिखते। अब ‘हॉगवर्ट्स’ के उस इमैजिनेशन की झलक देखते हैं जहां हमारे बॉलीवुड के सितारे ‘हैरी पॉटर’ सीरीज के किरदार में कैमरे के सामने पोज देते नजर आ रहे हैं। इनमें से कुछ तो इतने मिलते-जुलते दिख रहे हैं कि दर्शक हैरान हो रहें। एआई जनरेटेड इस वीडियो में कार्टिक आर्यन से लेकर वरुण धवन, कृति सेनन, सेफ अली खान जैसे तमाम कलाकार नजर आ रहे हैं।

टीवी मसाला



जेनिफर तलाक के 11 साल बाद बनेंगी दुल्हन, विलियम ने चुराया दिल

नई दिल्ली। जेनिफर विंगेट अपने तलाक के करीब 11 साल बाद एक बार फिर से शादी को लेकर चर्चा में हैं। अपनी पर्सनल लाइफ को प्राइवेट रखने वाली जेनिफर की शादी को लेकर पिछले कुछ समय से काफी अटकलें लग रही थीं। अब उनके करीबी सूत्रों के मुताबिक, एक्ट्रेस अपनी लाइफ का अगला जरूरी कदम उठाने के लिए तैयार हैं। रिपोर्ट के मुताबिक, बताया गया है कि जेनिफर विलियम इस्माइल के साथ शादी रचाये जा रही हैं। इस्माइल विलियम सिंगापुर स्थित बिजनेसमैन हैं, जिनके साथ जेनिफर पिछले कुछ समय से डेट कर रही हैं। कहा जा रहा है कि छुट्टियों के दौरान विलियम ने जेनिफर को शादी का ऑफर दिया और जवाब में उन्होंने हां कर दी है। अब दोनों इस वक्त शादी को लेकर प्लानिंग में जुटे हैं। खबरों के मुताबिक, जेनिफर ने वेडर्स से लेकर शादी से जुड़ी अन्य तैयारियां शुरू कर दी हैं। सूत्रों के मुताबिक, दोनों की ये शादी क्रिश्चियन रीति-रिवाजों से होगी है और सितंबर-अक्टूबर या फिर दिसंबर से लेकर अगले साल जनवरी के बीच कभी भी हो सकती है। बताया जा रहा है कि फिलहाल वो शादी के लिए डेस्टिनेशन की तलाश कर रही हैं। खबर ये भी है कि उन दोनों के करीबी दोस्त रहे हरलिन सेठी और जेनेलिया देशमुख जैसे उनके करीबी दोस्तों को उनकी शादी की प्लानिंग का पता है।

‘उनकी सोच 60 साल पुरानी’



नई दिल्ली। दिग्गज एक्टर ललित परिम ने महिलाओं द्वारा यौन हक़्त बताने वाले मुकेश खन्ना के कमेंट का मुहताब जवाब दिया है। उन्होंने कहा कि हालांकि हर किसी को अपनी राय रखने का अधिकार है, लेकिन समाज विकसित हो चुका है और आज महिलाएं अपनी पसंद और जरूरतों के बारे में कहीं अधिक खुलकर बोलती हैं। सिद्धार्थ कन्नन से बातचीत में परिम से मुकेश खन्ना के उस बयान के बारे में पूछा गया, जिसमें उन्होंने कहा था, ‘कोई भी लड़की अगर किसी लड़के से कहें मैं तुम्हारे साथ इंटिमेंट होना चाहती हूँ, तो वो लड़की नहीं है, वो धंदा करती है।’ कमेंट का जवाब देते हुए ललित परिम ने कहा- इस मामले में मुकेश जी पिछली पीढ़ी के हैं। वो शायद अभी भी 50 या 60 साल पहले वाली भारतीय महिला, भारतीय मिडिल क्लास की पढ़ी-लिखी महिला को देख रहे हैं। आज तो 10 लड़कियों में से शायद ऐसा कह सकती हैं। कल्चर इतना बदल गया है कि ऐसी कह सकती हैं। औरत के अंदर आज के समय में, खासकर पढ़ी-लिखी, पैसा कमाने वाली और इंटिमेसी में डिमांड करने वाली लड़कियों की कौतुक बढ़ गई है।

राख से करुण्णु तक, इस वीक ओटीटी पर होगा भरपूर मनोरंजन, रिलीज होंगी ये फिल्में और सीरीज

नई दिल्ली। नया वीक शुरू हो गया है। सिनेमाघरों में इस वीक खूब बहार रहेगी। मैं वापस आऊंगा, मां इंटो बंगाराम और भारत भाग्य विधाता सहित कई चर्चित फिल्में थिएटर्स में सजने वाली हैं। मगर, ओटीटी पर भी एंटरटेनमेंट का जबरदस्त डोज मिलेगा।

राख : इस वीक अली फजल की वेब सीरीज ‘राख’ दस्तक देगी। इसमें सोनाली बेदे भी अहम भूमिका में हैं। इस वेब सीरीज का निर्देशन प्रोसित रॉय ने किया है। वो इससे पहले ‘पाताललोक’ सीरीज का निर्देशन भी कर चुके हैं। यह काइम इन्वेस्टिगेशन सीरीज 12 जून को ओटीटी प्लेटफॉर्म अमेज़न प्राइम पर रिलीज होगी।

मां है ना : यह शिल्पा शेंद्री का कुकिंग रियलिटी शो है। इस शो में जेन-जी सेलेब्स अपनी मां के साथ हिस्सा लेंगे। 10 एपिसोड की यह नॉन-फिक्शन सीरीज छह जेन जेड सेलेब्रिटीज और उनकी मांओं को एक साथ लाएंगी। मां है ना 12 जून 2026 से जी5 पर रिलीज होगा।

एवरी ईयर आप्टर : अगर आपको



रोमांटिक ड्रामा सीरीज देखने का मन है, तो इस वीक ‘एवरी ईयर आप्टर’ देख सकते हैं। यह प्राइम वीडियो पर स्ट्रीम होगी। दर्शक इसे 10 जून, 2026 से देख सकते हैं। यह आठ एपिसोड की सीरीज है। यह सीरीज ‘एवरी समर आप्टर’ बॉवेल पर आधारित है। कहानी बचपन के दो दोस्तों के बारे में है, जो एक उलझी हुई स्थिति में

फंस जाते हैं और प्यार व सोलमेट के कॉन्सेप्ट पर सवाल उठाने लगते हैं।

डिउम : इस वीक की ओटीटी लिस्ट में ‘डिउम’ भी शामिल है। मलयालम भाषा की यह फिल्म सिनेमाघरों के बाद अब ओटीटी पर दस्तक देने की तैयार है। यह एक काइम थ्रिलर फिल्म है, जो एक पुलिस वाले की कहानी पर आधारित है। इस फिल्म को ओटीटी प्लेटफॉर्म जियो हॉटस्टार पर 12 जून से देखा जा सकता है।

तारकटा : बंगाली सीरीज ‘तारकटा’ भी आप देख सकते हैं। यह एक्शन-थ्रिलर वेब सीरीज है, जो 12 जून, 2026 से जी5 पर रिलीज होगी। इसमें विक्रम चटर्जी, प्रियंका सरकार और वियॉम चांग अहम भूमिकाओं में हैं।

करुण्णु : सूर्या और तुषा कृष्णन की फिल्म ‘करुण्णु’ भी सिनेमाघरों के बाद अब ओटीटी पर रिलीज को तैयार है। यह एक्शन ड्रामा फिल्म 12 जून से प्राइम वीडियो पर स्ट्रीम होगी। आरजे बालाजी निर्देशित इस फिल्म को सिनेमाघरों में अच्छी प्रतिक्रिया मिली है।

राज कपूर का वो भाई, जिसे सिनेमा ने भुलाया!

फिल्मों का अमीर सेट, हीरोइनों का खड़ूस बाप, आवाज से थरति थे हीरो



नई दिल्ली। हिंदी सिनेमा में कपूर खानदान का रुतबा आज भी जारी है। ये रुतबा आज या कल से नहीं बल्कि कई दशकों से है। कपूर खानदान की नई हिंदी सिनेमा में काफी पहले से है और यही वजह है कि कपूर खानदान के लोग आज भी सिनेमा में एक्टिंग कर रहे हैं। पृथ्वीराज कपूर से शुरू हुआ कारवां आज रणवीर कपूर और करीना कपूर तक आ पहुंचा है, लेकिन इसी कपूर खानदान में एक ऐसा भी स्टार आया जिसके बारे में बहुत कम लोगों को पता है। कौन है वो फिल्मों का अमीर सेट और हीरोइन का खड़ूस बाप, जिसकी एक आवाज से थर्रा उठते थे सिनेमाघर, आज कहानी उन्हीं की...

अपनी अलग पहचान बनाई

कभी वो हीरोइन के खड़ूस बाप बनते थे, तो कभी अमीरी का रुतबा दिखाते हुए नजर आते थे। जर्जर, वकील, पुलिस कमिश्नर, अमीर बिजनेसमैन या कड़क पिता के किरदारों ने उन्हें अलग पहचान दिलाई। उस दौर में जहां विलेन बहुत लाउड हुआ करते थे, पिंचू कपूर ने बड़े ही शांत और स्टाइलिश विलेन के तौर पर खुद को पेश किया, जो धोखे से जाल बुनते थे। इस तरह से उन्होंने अपनी अलग पहचान बनाई थी। 28 अप्रैल 1989 को महज 62 वर्ष की उम्र में उनका निधन हो गया।

70- 80 के दशक में फिल्मों में छोड़ी गहरी छाप

हिंदी सिनेमा के इतिहास में जब भी रौबाले और कड़क किरदारों की बात होती है, तो पिंचू कपूर का नाम बड़े सम्मान से लिया जाता है। अपनी कड़क आवाज, सूट-बूट वाली शानदार पर्सनालिटी और सधे हुए अभिनय के दम पर उन्होंने 70 और 80 के दशक की फिल्मों में एक गहरी छाप छोड़ी। सिनेमा में आने से पहले वो थिएटर किया करते थे। थिएटर करने के बाद उन्हें लगा कि अब उन्हें सिनेमा में हाथ आजमाना चाहिए तो वो जयपुर से सीधा अपने भाइयों राज कपूर और शशि कपूर के पास आ गए। उन्होंने अपने कैरियर की शुरुआत 60 के दशक में की थी। शुरुआत में वह पद्मदी, हाउसहोल्डर और वो बूढ़ पानी जैसी फिल्मों में दिखे। हालांकि, असली ब्रेक उन्हें साल 1973 में आई बाँबी से मिला। भाई राज कपूर की इस फिल्म में वह राज शर्मा (ऋषि कपूर के दोस्त के पिता) के किरदार में दिखे।

देश के सैनिकों के साहस को समर्पित किया गया। मैं वापस आऊंगा को लेकर इम्तियाज अली ने कहा, ‘यह फिल्म 1947 के भारत-पाकिस्तान विभाजन की कहानी पर आधारित है। यह हमें याद दिलाती है कि उस दौर में सिर्फ जमीन ही नहीं, बल्कि लोगों के दिल भी टूट थे। हम इस फिल्म के जरिए प्यार और एकता का संदेश देना चाहते हैं।’ फिल्म मैं वापस आऊंगा में दिलजीत दोसांझ, नसीरुद्दीन शाह, शरवरी और वेदांग रैना मुख्य भूमिकाओं में नजर आएंगे। इस फिल्म का संगीत ए.आर. रहमान का है और गाने इश्काद कामिल ने लिखे हैं। यह फिल्म 12 जून को सिनेमाघरों में रिलीज होगी।

कानपुर में हुई थी जबलपुर की बेटी की हत्या

सुप्रीम कोर्ट ने ज्योति नागदेव हत्याकांड में अपीलों पर फैसला किया सुरक्षित

जबलपुर। सुप्रीम कोर्ट के जस्टिस दीपांकर दत्ता व जस्टिस सतीश चन्द्र शर्मा की खंडपीठ ने बहुचर्चित ज्योति नागदेव हत्याकांड में सभी चार अपीलों पर संयुक्त रूप से ऑटो सुनवाई पूरी कर फैसला सुरक्षित रख लिया है। 19 जून के बाद निर्णय सुनाया जा सकता है।

मामला 27 जुलाई, 2014 को कानपुर में हुए विवाह के बाद का है। अभियोजन के अनुसार विवाह के महज 17 माह बाद ज्योति की



हत्या उसके पति, बिरकुट कारोबारी पिपूष श्यामदसानी ने अपनी कथित प्रेमिका मनीषा मखीजा व अन्य सहयोगियों के साथ मिलकर षड्यंत्रपूर्वक कराई थी। आरोप है कि सुपारी देकर हत्या की साजिश रची गई थी। कानपुर सत्र न्यायालय ने 20 अक्टूबर, 2022 को पिपूष श्यामदसानी, मनीषा मखीजा, अवधेश चतुर्वेदी, रंजू उर्फ अखिलेश कनौजिया, सोनू

कश्यप और आशीष कश्यप सहित छह आरोपियों को दोषी ठहराते हुए आजीवन कारावास की सजा सुनाई थी। हालांकि 29 नवंबर 2024 को इलाहाबाद हाई

कोर्ट ने पांच दोषियों की सजा बरकरार रखते हुए मनीषा मखीजा को संदेह का लाभ देकर बरी कर दिया था। हाई कोर्ट के फैसले के खिलाफ दोषी पिपूष श्यामदसानी, रंजू उर्फ अखिलेश कनौजिया और सोनू कश्यप ने सुप्रीम कोर्ट में अपील दायर की है। वहीं मनीषा

मखीजा को बरी किए जाने के विरुद्ध उत्तर प्रदेश सरकार ने भी विशेष अनुमति याचिका दाखिल कर उसे पुनः दोषी सिद्ध किए जाने की मांग की है। दो दिनों तक चली सुनवाई में सभी पक्षों के तर्कों सुनने के बाद शीर्ष अदालत ने आदेश सुरक्षित रख लिया। पीठिता के पिता शंकर नागदेव चारों मामलों में हस्तक्षेपकर्ता के रूप में शामिल रहे।

हाईकोर्ट ने कहा - नाबालिग को करो पिता के सुपुर्द

बंदी प्रत्यक्षीकरण याचिका पर निर्देश

मप्र हाईकोर्ट ने नाबालिग बेटी को पिता को सौंपने का आदेश सुनाया। जस्टिस प्रणय वर्मा व जस्टिस जय कुमार पिल्लई की डिवीजन बेंच ने इसी के साथ बंदी प्रत्यक्षीकरण याचिका का निराकरण कर दिया। बंदी प्रत्यक्षीकरण याचिकाकर्ता सागर निवासी जगदीश अठिया की ओर से दलील दी गई कि नाबालिग बेटी की आयु 15 वर्ष है। वह लापता हो गई थी। जिसकी शिकायत पुलिस में की गई। जिसके बावजूद पुलिस तलाश नहीं कर रही थी। इसीलिए हाईकोर्ट आना पड़ा। कोर्ट के निर्देश पर पुलिस ने नाबालिग को तलाशकर पेश किया। जहां उसके बयान को रिकार्ड पर लेने के साथ ही नाबालिग को पिता को सौंप जाने का आदेश पारित कर दिया गया।



सीएम हेलपलाइन के उत्कृष्ट निराकरण पर नगर निगम को मिला शासन का प्रशंसा अवार्ड

जबलपुर। मुख्यमंत्री हेलपलाइन के प्रकरणों का त्वरित एवं संतुष्टिपूर्ण निराकरण कर जबलपुर नगर निगम ने प्रदेश में अपनी अलग पहचान बनाई है। नागरिकों की शिकायतों के प्रभावी समाधान के लिए नगर निगम को शासन द्वारा 'प्रशंसा उत्कृष्ट अवार्ड' से सम्मानित किया गया है। नगरीय प्रशासन एवं विकास विभाग के आयुक्त संकेत भोंडवे ने निगमायुक्त राम प्रकाश अहिरवार को प्रशंसा पत्र प्रदान कर इस उपलब्धि पर बधाई दी। यह सम्मान मुख्यमंत्री हेलपलाइन के मामलों का नागरिकों की पूर्ण संतुष्टि के साथ निराकरण करने के लिए दिया गया है। निगमायुक्त

राम प्रकाश अहिरवार ने कहा कि यह उपलब्धि नगर निगम के अधिकारियों और कर्मचारियों की मेहनत एवं समर्पण का परिणाम है। हमारा उद्देश्य केवल शिकायतों का निराकरण करना नहीं, बल्कि नागरिकों को संतुष्ट करना है। यह सम्मान भविष्य में और बेहतर कार्य करने की प्रेरणा देगा। प्रदेश के सभी नगरीय निकायों के बीच जबलपुर नगर निगम ने अपने उत्कृष्ट प्रदर्शन से यह विशिष्ट स्थान हासिल किया है। इस उपलब्धि पर निगमायुक्त ने पूरी टीम को बधाई देते हुए जनसेवा के प्रति इसी प्रतिबद्धता के साथ कार्य करने का आह्वान किया।

शैलेन्द्र बारी पुनः उपराज्य प्रमुख नियुक्त

जबलपुर। शिवसेना संगठन ने मप्र में संगठनात्मक विस्तार के तहत बड़ा निर्णय लेते हुए शैलेन्द्र बारी को 30 वर्षों से संगठन में कार्य, ईमानदारी पर पुनः मप्र राज्य उप प्रमुख पद पर नियुक्त किया है। यह नियुक्ति पार्टी नेतृत्व की सहमति और अनुशंसा के आधार पर की गई है, यह निर्णय बाला साहेब ठाकरे के विचारों एवं शिवसेना राष्ट्रीय प्रमुख महाराष्ट्र के उप मुख्यमंत्री एकनाथ शिंदे एवं मप्र प्रभारी सुरेश गुजर, मप्र संगठन प्रमुख ठाणेश्वर महावर की अनुशंसा पर प्रदेश प्रमुख राजू चतुर्वेदी ने शैलेन्द्र बारी को मप्र उपराज्य प्रमुख नियुक्त करते हुए बधाई दी एवं संगठन के प्रति संगठनात्मक कार्य करने का दायित्व सौंपा। इस अवसर पर शिवसेना जिला प्रमुख सुजीत सैलू पटेल, गजानंद गुप्त, मुकेश सराटे, सुधीर ताक्षकार, भवानी शंकर सतनामी, कमलेश रजक, धनू गुप्ता, भूरा चौधरी, राकेश सोनकर, सुरेन्द्र विश्वकर्मा, सचिन राठौर, संजय पैगवार, हरीश पटेल सहित अनेक शिवसैनिकों ने बधाई दी है।



अंतर्राष्ट्रीय समपार फाटक जागरूकता दिवस पर पमरे ने चलाया जनजागरूकता अभियान

जबलपुर। अंतर्राष्ट्रीय समपार फाटक जागरूकता दिवस के अवसर पर पश्चिम मध्य रेल द्वारा तीनों मंडलों—जबलपुर, भोपाल और कोटा—में विशेष जनजागरूकता अभियान चलाया जा रहा है। महाप्रबंधक दिलीप कुमार सिंह के मार्गदर्शन एवं प्रमुख मुख्य संरक्षा अधिकारी के निर्देशन में संरक्षा विभाग द्वारा समपार फाटकों पर नुककड़ नाटक, जनसंवाद, पंपलेट वितरण तथा सुरक्षा संदेशों के माध्यम से आमजन को सुरक्षित व्यवहार अपनाने के लिए प्रेरित किया जा रहा है। अभियान का उद्देश्य समपार फाटकों पर होने वाली दुर्घटनाओं को रोकना तथा सड़क उपयोगकर्ताओं को सुरक्षा नियमों के प्रति जागरूक बनाना है। नागरिकों को मोबाइल फोन एवं ईयरफोन का उपयोग करते हुए रेल पटरी पार न करने, बंद फाटक के नीचे से निकलने का प्रयास न करने तथा यातायात नियमों का पालन करने की समझाव दी



जा रही है। कोटा मंडल में विभिन्न समपार फाटकों पर जागरूकता कार्यक्रम आयोजित किए गए, जबकि भोपाल मंडल में संरक्षा, इंजीनियरिंग, परिचालन, यांत्रिक, वाणिज्यिक, सिग्नल एवं दूरसंचार विभाग तथा रेलवे सुरक्षा बल ने संयुक्त रूप से अभियान चलाया। मंडल सांस्कृतिक अकादमी के कलाकारों ने नुककड़ नाटकों के माध्यम से भी लोगों को जागरूक

किया। जबलपुर मंडल में कछपुरा-मदन महल रेलखंड के मध्य स्थित समपार फाटक क्रमांक 316 पर विशेष सुरक्षा जागरूकता कार्यक्रम आयोजित किया गया। इस दौरान पंपलेट वितरित कर नागरिकों को समपार सुरक्षा नियमों की जानकारी दी गई। रेल प्रशासन ने सभी सड़क उपयोगकर्ताओं से अपील की है कि समपार फाटकों पर निर्धारित सुरक्षा नियमों का पालन कर अपनी एवं दूसरों की सुरक्षा सुनिश्चित करें।

मप्र न्यायिक कर्मचारी संघ की कार्यकारिणी गठित

जबलपुर। मध्यप्रदेश न्यायिक कर्मचारी संघ के नवनिर्वाचित रामकुमार प्रजापति प्रांताध्यक्ष द्वारा 06 जून को नवीन कार्यकारिणी का गठन किया गया। कार्यकारिणी में जबलपुर से न्यायधिपति एचपी सिंह पूर्व न्यायाधीश मप्र उच्च न्यायालय, आरके देवेलिया एवं दिनेश कुमार गुप्ता को संरक्षक, महमूद अहमद अंसारी को प्रांतीय महासचिव, अचिन उस्करेठे को उप प्रांताध्यक्ष, राजेश शिवहरे को प्रांतीय सचिव, लोकेश सेलट को प्रांतीय सलाहकार, संतोष जघेला को मीडिया सेल, मनोज भारद्वाज को आईटी सेल, रंजयद हूप्सेखार अली रिजवी, शरद व्यास, परमेश्वर यादव को प्रांतीय सहसचिव, रवि शंकराचार्य को संगठन सचिव एवं मोहित श्रीवास्तव को सांस्कृतिक सचिव नियुक्त किया गया है। उक्त सभी पदाधिकारियों की नियुक्ति पर मप्र न्यायिक कर्मचारी संघ जिला शाखा जबलपुर की ओर से अभिनंदन किया जाकर उनके उज्जवल भविष्य की कामना की गई। उक्त नियुक्ति पर जिला जबलपुर के नारायण (मोला) झा, अजय सिंह ठाकुर, विक्रय बर्बन, सागर श्रीवास्तव, नितिन श्रीवास्तव, दीपक गुप्ता, नीरज श्रंज गर्ग, राकेश पांडे सहित अन्य ने हर्ष व्यक्त किया है।

रानीताल क्रिकेट स्टेडियम में आयोजित श्रद्धांजलि सभा में साधियों ने साझा की क्रिकेट की यादें

जबलपुर। मध्य प्रदेश के पूर्व रणजी ट्रॉफी खिलाड़ी एवं जबलपुर के वरिष्ठ क्रिकेटर महेंद्र तिवारी के आकस्मिक निधन पर शहर के क्रिकेट जगत में शोक की लहर व्याप्त है। स्थानीय रानीताल क्रिकेट स्टेडियम में आयोजित श्रद्धांजलि सभा में संभागी के वरिष्ठ एवं युवा क्रिकेटर्स ने उन्हें अश्रुपूर्ण श्रद्धांजलि अर्पित की। इस अवसर पर खिलाड़ियों ने महेंद्र तिवारी के साथ बिताए क्रिकेट जीवन के संस्मरण साझा किए और उन्हें जबलपुर का सर्वकालीन श्रेष्ठ ऑलराउंडर बताया। वक्ताओं ने कहा कि महेंद्र तिवारी का क्रिकेट के प्रति समर्पण और खेल भावना आने वाली पीढ़ियों के लिए प्रेरणास्रोत रहेगी। श्रद्धांजलि कार्यक्रम में उनके

पूर्व रणजी क्रिकेटर महेंद्र तिवारी को खिलाड़ियों ने दी भावमयी श्रद्धांजलि



पूर्व कोच एवं मध्य प्रदेश अंडर-16 क्रिकेट टीम के चयनकर्ता नरेश सचदेव, एमपीसीए के पूर्व सदस्य सुरेश वर्मा, वरिष्ठ क्रिकेटर रतन अलंग, शैलेश मिश्रा, मध्य प्रदेश क्रिकेट संगठन की मैनेजिंग कमिटी के सदस्य अचल सिंह गौर तथा जहांगीराबाद क्लब के कोच अजय

चौबे सहित अनेक वरिष्ठ खिलाड़ी उपस्थित रहे। कार्यक्रम में जहांगीराबाद क्रिकेट क्लब, हिमालयन क्रिकेट अकादमी, जेपी अकादमी और जबलपुर क्लब के नवोदित खिलाड़ियों ने भी श्रद्धासुमन अर्पित कर दिवंगत क्रिकेटर को नमन किया।

मेडीकल यूनिवर्सिटी विखंडन रोकने विरोध प्रदर्शन आज

जबलपुर। जन संगठनों ने मेडीकल यूनिवर्सिटी के विखंडन के प्रस्ताव का विरोध करने 09 जून को दोपहर 12.30 बजे घंटायर के पास प्रदर्शन का निर्णय लिया है। इस अवसर पर जिला प्रशासन के माध्यम से मुख्यमंत्री डॉ. मोहन यादव को ज्ञापन सौंपा जाएगा।

CHANGE OF NAME I, WAS KNOWN AS MEGHA KARNIK AFTER MARRIGE I, HAVE CHANGED MY NAME AND HENCEFORTH I,AND SHALL BE KNOWN AS NEHA DIGHE W/O SANJAY DIGHE RESIDENT OF 975, SHAKTI NAGAR, NEAR P N B, GUPTESHWAR, JABALPUR (M.P.) 482001.

नाम परिवर्तन सूचना

मेरा नाम पूर्व में राजेश कुमार अग्रवाल पिता के. एल. अग्रवाल था, जो कि परिवर्तित होकर राजेश अग्रवाल (Rajesh Agrawal) पिता के.एल.अग्रवाल (K.L. Agrawal) हो गया है। अतः अब मुझे इसी नाम से जाना जावे। पता - B-13, आदि होम्स, राईट टाउन, रॉयल स्कूल के सामने, भवानी प्रसाद तिवारी वाई जिला जबलपुर म.प्र. - 482001

पूर्व नाम-राजेश कुमार अग्रवाल (Rajesh Kumar Agrawal) परिवर्तित नाम-राजेश अग्रवाल (Rajesh Agrawal)

मेडीकल रिकार्ड नष्ट करने की सूचना

अनंत नर्सिंग होम प्राइवेट लिमिटेड (अनंत मेडीकल सिटी हॉस्पिटल)
मदन महल रेल्वे स्टेशन रोड, गड्ड टाउन, जबलपुर
आम जनता को सूचित किया जाता है कि अनंत नर्सिंग होम प्रा.लि. (अनंत मेडीकल सिटीहॉस्पिटल हॉस्पिटल) जबलपुर में भर्ती मरीजों के दिनांक 01/01/2017 से 31/12/2018 तक के समस्त मेडिकल रिकार्ड नष्ट किये जा रहे हैं। यदि कोई व्यक्ति या संस्था आदि इस अवधि से संबंधित कोई भी जानकारी प्राप्त करना चाहते हैं, तो तथ्यों एवं दस्तावेजों के साथ अद्यतनताक्षरों से एक माह के अंदर संपर्क करें। तत्पश्चात कोई भी आवेदन मान्य नहीं होगा। तथ्यों के आधार पर जानकारी देने या ना देने का अधिकार हॉस्पिटल प्रबंधन के पास सुरक्षित है।
09/06/2025 मेडिकल डायरेक्टर



विक्टोरिया अस्पताल के आउटसोर्स कर्मचारियों के हक में आगे आये विधायक डॉ. अमिलाष पाण्डेय

जबलपुर। विक्टोरिया अस्पताल सहित जिले के आउटसोर्सिंग कर्मचारियों के हक के लिए जबलपुर उत्तर मध्य विधानसभा के विधायक डॉ. अमिलाष पाण्डेय ने मध्यप्रदेश के उप मुख्यमंत्री एवं स्वास्थ्य एवं परिवार कल्याण मंत्री राजेंद्र शुक्ल से सोमवार को भोपाल में भेंट की एवं कर्मचारियों से जुड़े विषय को रखा, जिस पर माननीय मंत्री ने त्वरित रूप से इस विषय को संज्ञान में लेते हुए कर्मचारियों के खातों में राशि डलवाने को लेकर निर्देशित किया। जबलपुर उत्तर मध्य विधानसभा के विधायक डॉ. अमिलाष पाण्डेय ने बताया कि जबलपुर के जिला अस्पताल विक्टोरिया में कार्यरत हमारे आउटसोर्स कर्मचारियों की रुकी हुई वेतन का मामला लंबे समय से चिंता का विषय बना हुआ था। इस गंभीर समस्या को लेकर आज माननीय स्वास्थ्य मंत्री राजेंद्र शुक्ला जी से भेंट कर कर्मचारियों की आर्थिक तंगी व परेशानियों से अवगत कराया। आह्वान को बेहद संवेदनशीलता से सुनते हुए मंत्री जी ने तत्काल अधिकारियों को कर्मचारियों के खातों में राशि डलवाने के कड़े निर्देश दिए हैं।



तुलसी सखी सहेली चौपाल का किया आयोजन

जबलपुर। तुलसी सखी सहेली चौपाल का आयोजन विभिन्न कार्यक्रमों के साथ कान्यकुब्ज ब्राह्मण सभा, चेरिताल जबलपुर प्रेक्षाग्रह जबलपुर में किया गया। इसमें आत्मीय, मनोरंजक, ज्ञानवर्धक, आध्यात्म से जुड़े हुए विविध कम समय वाले संदेशात्मक खेल महिलाओं द्वारा खेले गये। गीत, संगीत के साथ विविध विषयों पर चर्चा की गई। स्वादिष्ट व्यंजनों का भी लुत्फ उठाया गया। कार्यक्रम का संयोजन डॉ. आशा पांडे, प्रियंका पांडे द्वारा किया गया। कार्यक्रम में अलका पांडे, अलका मिश्रा, डॉ. मंजु दीक्षित, रश्मि तिवारी, डॉ. सरोज शुक्ला, सुषमा त्रिपाठी, सुधा यादव, संतोष मिश्रा, मधु असाठी आदि की उपस्थिति उल्लेखनीय रही।



पेड़ लगाओ जीवन बचाओ, आज का पौधा कल का भविष्य दिया संदेश महिला चिकित्सकों ने रोपे फलदार पौधे

जबलपुर। स्त्री रोग विशेषज्ञ संघ, जबलपुर मिनोपॉज सोसाइटी, जबलपुर आईएमए- एम्स संघ के सदस्यों द्वारा विश्व पर्यावरण दिवस के अवसर पर डॉ. अलका अग्रवाल ने विमल नर्सिंग होम प्रांगण में फलदार पौधे रोपण का कार्यक्रम आयोजित किया। इस अवसर पर आडू, चेरी, शहतूत के पौधे रोपित करके “पेड़ लगाओ जीवन बचाओ”, “आज का पौधा कल का भविष्य”, हमारा छोटा सा प्रयास धरती को हरित और स्वस्थ रखे ऐसा संदेश दिया गया। इस कार्यक्रम में जबलपुर स्त्री रोग विशेषज्ञ संघ की अध्यक्ष डॉक्टर नीता पाराशर एवं सचिव डॉ. रोमा नाग जबलपुर मिनोपोज संघ की अध्यक्ष डॉ. चित्रा जैन, सचिव डॉक्टर सोनल रिछारिया, ima की डबल्यूडीडब्ल्यू की अध्यक्ष डॉ. नीना श्रीवास्तव, आईएमए एमएस की अध्यक्ष डॉ. संगीता श्रीवास्तव, डॉ. अलका अग्रवाल, डॉ. रंजना गुप्ता, डॉ. पुष्पा पांडे, डॉ. राखी बाजपेई, डॉ. कुसुम जैन, डॉ. कोमल जैन, डॉ. अनुयाधा डांग, डॉ. शारदा मिश्रा, डॉ. आशा नामदेव, डॉ. शिल्पा सोमशेखर, डॉ. प्रियंका गौर, डॉ. शुभाली शर्मा, डॉ. कहकशा रजा, डॉ. फलक रजा, डॉ. कुसुम सोलंकी, डॉ. चारु पाठक, डॉ. ज्योतिरमा गुप्ता, डॉ. शालिनी अग्रवाल, डॉ. रिचा अग्रवाल, पीएमपी एसोसिएशन के सचिव डॉ. मकसूद चिश्ती, संतोष मिश्रा, आर्या, एलिसबा, भूमि, रिषभ, कृषि, वैदिका आदि का सहयोग रहा।